
Bhaktivivardhana Stava

భక్తివివర్ధనస్తవః

Document Information



Text title : Bhaktivivardhana Stava

File name : bhaktivivardhanastavaH.itx

Category : shiva, stava

Location : doc_shiva

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 6, 2025

sanskritdocuments.org



భక్తివివర్ధనస్తవః



సకృదానతిరచనా చ భూయాదుభయోరిత్యనుకమ్పయాలసానామ్ ।
అవలమ్బితవిగ్రహైకభావం శివయోః శ్రీసమవాయమాశ్రయామః ॥ ౧ ॥

అలికామ్బకదక్షిణాశ్రయాశే జగతీమేవ జుహూషతా సమయేన ।
మదనః ప్రథమాహుతిర్వి(?)తేనే తముపాసే యమినాముపాసనీయమ్ ॥ ౨ ॥

తరుణేస్తుకలాకలాపినం సమయోస్మీలితమల్లికారుచిమ్ ।
స్మితచారుకరాననామ్బుజం శివయాశ్లిష్టతనుం శివం భజే ॥ ౩ ॥

అతనూకృతకామకారుణీ సుతనూభావితవామవిగ్రహమ్ ।
శరణాం కరవాణి శక్కరం కిమపి జ్యోతిరహం శివజ్కరమ్ ॥ ౪ ॥

కుసుమాయుధకోపితోఽపి యోఽలం దయయా తస్య తనుం దదౌ ప్రియాయై ।
అఖిలార్తిహరం హరం వినా తం కతమం దేవమిహాభిరాఘ్నయామః ॥ ౫ ॥

మదనం దహతాపి కాన్తయా కవలీకారయతా కలేబరమ్ ।
అనురాగి జగద్విరాగి వా భవతా శక్కర విప్రలభ్యతే ॥ ౬ ॥

అవిషహ్యతమేన తామ్యతాం భవరోగేణ పరం భిషజ్యతామ్ ।
శివతాతిమసీ వయం విభో శృణుమస్త్యా భిషజాం భిషక్తమమ్ ॥ ౭ ॥

క్వచిదేకపదే రసజ్ఞయా పరికృష్యే పరతోఽపి చక్షుషా ।
క్వచన శ్రవసా బలియసా తవ శమ్భో కిముదాసితం క్షమమ్ ॥ ౮ ॥

అవరోద్ధమిదం న శక్నుమో విషయాశీవిషసగ్గి మానసమ్ ।
అపి రోద్ధముదగ్రచాపలం బత శమ్భో కరవామ కిం కథమ్ ॥ ౯ ॥

కృపణా బహవోఽనుకమ్పితాః కిల శమ్భో శతశోఽపి మాదృశాః ।
న చ మామతిదీనమీక్షసే కతమే తే కరుణాపదం జనాః ॥ ౧౦ ॥

అపరాధశతేఽపి చార్థనామపరామాః కతమామయజ్ఞానః
కృపణో గిరిశావలమ్బతాం కృపయైవానుగృహాణ కేవలమ్ ॥ ౧౧ ॥

కృపణం కృపయావలోకనే విలపంతం యది నాథ నాతురమ్ ।
 క్వను యామి వదామి కిన్నువా విధిపాకేన విభో నిరాకృతః ॥ ౧౨ ॥
 నను దీనదయావశంవదో గిరిశ త్వం పరిగీయనే బుధైః ।
 అవలోకయ లోచనాఞ్శులైరగతిం మామనుకమ్పయాఖిలైః ॥ ౧౩ ॥
 సమయం ప్రతిపాలయన్తి తే శమయన్తో మలమాతృనోఽమరాః ।
 భగవన్ కృమికః కియానహం న దయా తే యది దీనవత్పలా ॥ ౧౪ ॥
 భవతేఽఖిలలోకబన్ధవే భగవన్న స్పృహయేత కో ను వా ।
 నిపుణం పరిమృశ్య నిర్గతిం కృపణం మాం కృపయాఽవలోకయ ॥ ౧౫ ॥
 అను ... వితి సంవిభావ్యతే న మయైకేన భవానుమాపతే ।
 శమయన్జుగతీతమోతతిం సవితా న హ్యను కిఞ్చిదశ్వతి ॥ ౧౬ ॥
 ఉదితారుణకోటిరోచిషం న హి పశ్యామి భవన్తమీశ కిమ్ ।
 అథవా కథమన్ధలోచనో జగతీచక్షురుదీతమీక్షతామ్ ॥ ౧౭ ॥
 అధునాపి విచీయతే పదం తవ శమ్భో శివ సమ్పదాం పదమ్ ।
 విబుధైరపి వేదమాలిషు స్మరతాదస్య కథన్ను మాదృశః ॥ ౧౮ ॥
 ప్రయతే పరిణాహిచేతసా పదవీమేష దవీయసీమపి ।
 అధిగన్తుమయుగ్మనేత్ర తే విషమం పశ్య విమోహయన్త్రణమ్ ॥ ౧౯ ॥
 మమ ధావయతి స్మరో మతిం మృగయావీవ మృగీమనుద్రవన్ ।
 పరిచారచితాస్మి తే కదా పదయోరీశ్వర తామనాగసమ్ ॥ ౨౦ ॥
 మతిమీశ మమ త్వదాశ్రయాం స్మరతేచాపకృతం స్మరేణ తే ।
 అసతీమివ విప్రలుమ్పనాత్ త్వదలీకాక్షి పునశ్చ తృప్యతు ॥ ౨౧ ॥
 రతిరాశ్రయతే భవత్పదం మతిరన్వేతి మనో మమాపి తామ్ ।
 అపునఃశ్లేఢసంజమం తయా లభతామీశ భవానివోమయా ॥ ౨౨ ॥
 తవ పాదనఖేన్ద్రమణ్ణలీమవతంసీయతి మయ్యుమాపతే ।
 సకలాయ దయా విస్మత్స్వరీ శివభావాయ సురాపగాయతామ్ ॥ ౨౩ ॥
 న విధాతరవైమి తే విధాం వరివస్యానువిధౌ జడాశయః ।
 దయయైవ తథాపి పాహి మాముదవాహో ఇవ శుష్యదోషధిమ్ ॥ ౨౪ ॥
 దయనే భజతః స్వతో విభో కిము దైన్యేన మమాభిచోదితః ।
 నవచన్దనమేవ శితలం నను కీదృగ్చనసారలోలితమ్ ॥ ౨౫ ॥

ఆనధీతభవత్పదామ్బుజాన్ ఆనవేతత్వదుపాసనావిధీన్ |
 యది రక్షసి నామ రక్షితా శివ కే కర్మకరం న విభ్రతి || ౨౬ ||
 అభిషింశ్చ దయారస్నైర్విభో భవదాహజ్వలనో న మాం దహేత్ |
 అమృతైరపి కిం ప్రసేచితే భసితీభూతరసాలపోతకైః || ౨౭ ||
 యది నామ తవానుపాసితా దయనీయో న భవామి నాథ తే |
 ఆనపేక్షితసేవమమ్బుదం జగదుజ్జోవనమేష కిం బ్రువే || ౨౮ ||
 విభవత్సుచితం దశాననో వరివస్యజ్ఞాగతామధీశ్వరమ్ |
 ఉదకృన్దదయం శిరో నిజం కరుణోఽపీశ పరం తదైక్షథాః || ౨౯ ||
 మిషితేఽపి నహి ప్రభూయతే జగతా యేన శివ త్వయా వినా |
 సనిసర్గసుహృచ్చమాత్మనా సదృశం తే మమ యత్ప్రసీదతి || ౩౦ ||
 శివ సత్ప్రవణాప్యతన్న మామనుకమ్పా తవ హాతుమర్హతి |
 నహి నన్దితచన్ద్రశాలయా విపినం చన్ద్రికా విహీయతే || ౩౧ ||
 సుకృతస్వకృతేన కర్మణా భగవన్నిర్వృణుతేఽపునర్భవాః |
 ఆనుగృహ్య సుదీనమాశు మామనుకమ్పా సఫలాయతాం తవ || ౩౨ ||
 యది నామ యథాపురం విభో పరిఖిద్యేయ భవామ్బుసమ్ప్లవే |
 ప్రకృతి కరుణామృదీయసీమనుతప్తాసి తవైవ దుఃస్థితిమ్ || ౩౩ ||
 వ్యసనాత్మకమీశ మాస్మహాన్ వ్యసనం మాం విషమేవ వా విషమ్ |
 కరుణం బత వర్తయిష్యతే కరుణా దీనపరాజ్ఞుఖస్య తే || ౩౪ ||
 విధిదుర్లలితైరయే విభో వివిధాధిగ్రహనిర్గహితధీః |
 వివశోఽహమువాచ దుర్వచం యదుపాలమ్భమదః క్షమస్య మే || ౩౫ ||
 కముపాలభతామయజ్ఞానః కరుణాత్మన్నసుఖావసాదితః |
 అయి దీనజనానుసారిణీ కరుణా మృద్వితమా తవైవ చేత || ౩౬ ||
 న భవన్తముపలభే విభో మమ దైన్యన్తు నివేదయామి తే |
 పరిపాకకటూ రుజా నిజా న నివేద్యా భిషజే కిమాతురైః || ౩౭ ||
 శరణాగతవత్సలోఽసి కిం శమితాశేషశివేతరోఽసి కిమ్ |
 అనునాథ కథా కదర్థనా న విషహ్యేత కథం త్వయా విభో || ౩౮ ||
 అయి నాథ భవానుపేక్షతే భజమానం నిజతన్త్రవేష్టితః |

మమ చ త్వయి రూఢసంజ్ఞతం హృదయం సీదతి హా కరోమి కిమ్ || ౩౯ ||

అయి నాథ భవాసీశ్వరో జగతీపూజనయా జడీకృతః |

శరణం కముపైమ్యహం పునస్త్యదృతే హస్త జగన్నిరీశ్వరమ్ || ౪౦ ||

అభియామి యదన్యమీశ్వరం విజహత్వా జగతీపరాయణమ్ |

కనకం పరిహృత్య బాలిశః కటకీయామి విభో న కిన్తమామ్ || ౪౧ ||

వ్యసనైరుపతాపినా మయా న చిరం క్రీడితుమీశ తే క్షమమ్ |

పరిభేలతి హస్త జమ్బుకో వ్యథతే కిన్తు కులీరజీవితమ్ || ౪౨ ||

అసుఖాని చిరం చిక్రీర్షతా విధినా మే విపరీతవర్తినా |

కరుణారసకోమలం విభో హృదయం కిం తవ కర్కశీకృతమ్ || ౪౩ ||

యదనన్యగతీనుపేక్షసే విషమాక్షాఖిలకామదోఽపి సన్ |

పరితాపజిహ్విఽపి మాదృశః తదభవ్యం తవ దుశ్శృవం మమ || ౪౪ ||

అవితుర్జగతామయం జనః కిమితిశాన భరాయతే తవ |

అపచాతకమమ్బుదావలిర్నహి తాపోపశమాయ వర్షతి || ౪౫ ||

సమయన్ స్వయమైన్ద్రపీం కలామపి కఙ్కాలమలక్ష్మీయావిధౌ |

అశుచిం పరిహర్తుమీహతే కథమీశాన భవానిమం జనమ్ || ౪౬ ||

అవతంసయసీ నిమ్నగామపి హాలాహలతాపశాన్తయే |

అతిహాలహలాధిశాన్తయే మమ చాపీడయ పాద్యమమ్బు తే || ౪౭ ||

అభివన్దితుమైన్ద్రపీం కలామహమీ హేభవతావతంసితామ్ |

అయి నాథ భవార్కతాపితం హృదయం శీతలయిష్యతే తయా || ౪౮ ||

దశమీ భగవద్దశా పురా కిల మామావిరుదేతి దుఃసహా |

అధునైవ మమావలమ్బుతామభయం తే హృదయం పదామ్బుజమ్ || ౪౯ ||

అమృతస్రతి పాదపఙ్కజే తవ శమ్భో న పరం స్వదే తతః |

స్వదతే న హి కాశకోరకో మకరన్దస్రతి పఙ్కజేఽలినే || ౫౦ ||

అపి దుర్లభమీశ మానసం న భవన్తం మమ హాతుమీహతే |

న హి కామపరో మనోహరే మనుతే లాభమలాభమేవ వా || ౫౧ ||

భగవన్భవగోచరేఽపి మే ధిషణా త్వత్పదపద్మకామ్యతి ||

అసితాసు తమీషు లిప్పతే న చకోరీ కిము చారుకౌముదీమ్ || ౫౨ ||

సకృదప్యవభాహి మానసే మమాచ వ్యేతు భవాధిసమ్ప్లవః ॥

మిహిరే హి నభస్యూదిత్వరే తిమిరం సత్వరమేవ శామ్యతిః ॥ ౫౩॥

భగవన్నవధీరితస్త్యయా పరిగృహ్యేయ పరేణ కేన వా ।

న హి మాతురసమ్మతో జనో భజతి గ్రామజనస్య సమ్మతిమ్ ॥ ౫౪॥

నను భూసలిలానలానిలద్యుశశాఙ్కారుణసోమపాకృతిమ్ ।

భువనం పరిభాసి భూతయే జగతామేవ భవద్విభూతయః ॥ ౫౫॥

త్వదధీనమిదం యదస్తి మే తవ చాహం పరమేశ యోఽస్మ్యహమ్ ।

శరమేవముమాపతే మమ ప్రణతం మాం పరిపాలయ ప్రభో ॥ ౫౬॥

జననీ జనకస్త్యమేవ మేం గురురారాధ్యతమశ్చ దైవతమ్ ।

శరణం పరమం పరా గతిః శివః సర్వస్వమపి త్వమేవ మే ॥ ౫౭॥

అహిమాంశుకలావతంసకైః అనలీకాఞ్చిత దివ్యలోచనైః ।

అమరైరవరైరుపాసితైరనుమాజీవితవల్లభైరలమ్ ॥ ౫౮॥

యది తే పదపఙ్కజం నమన్ యది వా నామ సదామ వాలపన్ ।

యది మఙ్గలవిగ్రహం స్మరన్ భవ భూయాసమహం భవే భవే ॥ ౫౯॥

విహితాఙ్శులిసమ్ముతేన మూర్ధ్నా విగలదాభాషృకలా కులేన చాఙ్క్షా ।

వపుషా పులకాఞ్చితేన శమ్భో భజతస్త్యామభిపద్యతాం మమాయుః ॥ ౬౦॥

ఇతి భక్తివివర్ధనస్తవం యః పఠతి శ్రీశివసన్నిధౌ యతాత్మా ।

దురితాని విధూయ దూరతోఽసౌ సకలం మఙ్గలమశ్నుతే సదైవ ॥ ౬౧॥

శ్రీరామభద్రయోగీన్ద్రచరణామ్బుజరేణునా ।

కృష్ణానందేన రచితః స్తవో భక్తివివర్ధనః ॥

కృష్ణానందకృతిషు భక్తివివర్ధనస్తవః సమూర్ఠః ॥

Proofread by Rajesh Thyagarajan

——
Please send corrections to sanskrit@cheerful.com

